

॥ ఓం నమో వేంకటేశాయ ॥

17.06.23 శనివారము (155వ రోజు)

# గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

అథ, శ్రీ గారుడే మహాపురాణే మనుష్యస్య సుఖ దుఃఖ ప్రాపక ధర్మాధర్మ నిరూపణం నామ

మాంసలుబ్ధో యథామత్స్యో లోహశంకుం న పశ్యతి |

సుఖలుబ్ధస్తథాదేహీ యమబాధాం న పశ్యతి ॥

॥ 49-51 ॥

హితాహితం న జానంతో నిత్యమున్నార్గగామినః |

కుక్షిపూరణ నిష్ఠా యే తే నరా నారకాః ఖగ ॥

॥ 49-52 ॥

నిద్రాభీర్మైథునాహారాః సర్వేషాం ప్రాణినాం సమాః |

జ్ఞానవాన్మానవః ప్రోక్తో జ్ఞానహీనః పశుః స్పృతః ॥

॥ 49-53 ॥

- ప్రభాతే మలమూత్రాభ్యాం క్షుత్తృద్భ్యాం మధ్యగే రవౌ ।  
రాత్రౌ మదననిద్రాభ్యాం బాధ్యంతే మూఢమానవాః ॥ 49-54 ॥
- స్వదేహాధనదారాదినిరతాః సర్వజస్తవః ।  
జాయంతే చ మ్రియంతే చ హా హంతాఞ్జాన మోహితాః ॥ 49-55 ॥
- తస్మాత్సంగః సదా త్యాజ్యః సచేత్త్యక్తుం నశక్యతే ।  
మహద్భిస్సహ కర్తవ్యః సంతః సంగస్య భేషజమ్ ॥ 49-56 ॥
- స్వస్వవర్ణాశ్రమాచార నిరతాః సర్వమానవాః ।  
న జానంతి పరం ధర్మం వృథా నశ్యంతి దాంభికాః ॥ 49-57 ॥
- కిమా యాసపరాః కేచిద్వ్రతచర్యాది సంయుతాః ।  
అజ్ఞాన సంవృతాత్మానః సంచరంతి ప్రచారకాః ॥ 49-59 ॥
- నామమాత్రేణ సంతుష్టాః కర్మకాండ రతా నరాః ।  
మంత్రోచ్ఛారణ హోమాద్యైర్భామితాః క్రతువిస్తరైః ॥ 49-60 ॥
- ఏకభుక్తోపవాసాద్యైర్నియమైః కాయశోషణైః ।  
మూఢాః పరోక్షమిచ్ఛంతి మమ మాయావిమోహితాః ॥ 49-61 ॥
- దేహదండనమాత్రేణ కా ముక్తిరవివేకినామ్ ।  
వల్మీకతాడనాదేవ మృతః కిన్ను మహోరగః ॥ 49-62 ॥
- జటాభారాజినైర్యుక్తా దాంభికా వేషధారిణః ।  
భ్రమంతి జ్ఞానివల్లోకే భ్రామయంతి జనానపి ॥ 49-63 ॥
- సంసారజ సుఖాసక్తం బ్రహ్మజ్ఞో2స్మీతి వాదినమ్ ।  
కర్మబ్రహ్మోభయభ్రష్టం తం త్యజేదంత్యజం యథా ॥ 49-64 ॥
- గృహోరణ్యసమా లోకే గతవ్రీడా దిగంబరాః ।  
చరంతి గర్దభాద్యాశ్చ విరక్తాస్తే భవంతి కిమ్ ॥ 49-65 ॥
- మృద్భస్మోద్ధూలనాదేవ ముక్తాస్సుర్యది మానవాః ।  
మృద్భస్మవాసీ నిత్యం శ్వా స కిం ముక్తో భవిష్యతి ॥ 49-66 ॥
- తృణపర్ణోదకాహారాః సతతం వనవాసినః ।  
జంబుకాఖు మృగాద్యాశ్చ తాపసాస్తే భవంతి కిమ్ ॥ 49-67 ॥

- ఆజన్మ మరణాంతర్బు గంగాది తటినీ స్థితాః ।  
మండూక మత్స్యప్రముఖాః యోగినస్తే భవంతి కిమ్ ॥ 49-68 ॥
- సారావతాః శిలాహారాః కదాచిదపి చాతకాః ।  
న పిబంతి మహీతోయం వ్రతినస్తే భవంతి కిమ్ ॥ 49-69 ॥
- తస్మాన్నిత్యాదికం కర్మ లోకరంజన కారకమ్ ।  
మోక్షస్య కారణం సాక్షాత్తత్వజ్ఞానం ఖగేశ్వర ॥ 49-70 ॥
- షడ్గర్భన మహాకూపే పతితాః పశవః ఖగ ।  
పరమార్థం న జానంతి పశుపాశ నియంత్రితాః ॥ 49-71 ॥
- వేదశాస్త్రార్థవైరోధై రుహ్యమానా ఇతస్తతః ।  
షడూర్మినిగ్రహగ్రస్తాస్తిష్ఠంతి హి కుతార్కికాః ॥ 49-72 ॥
- వేదాగమ పురాణజ్ఞః పరమార్థం న వేత్తి యః ।  
విడంబకస్య తస్మైవ తత్సర్వం కాకభాషితమ్ ॥ 49-73 ॥
- ఇదం జ్ఞానమిదం జ్ఞేయమితి చింతాసమాకులాః ।  
పఠంత్యహర్నిశం శాస్త్రం పఠతత్త్వపరాజ్ముఖాః ॥ 49-74 ॥
- వాక్యచ్ఛందో నిబంధేన కావ్యాలంకారశోభితాః ।  
చింతయా దుఃఖితా మూఢాస్తిష్ఠంతి వ్యాకులేంద్రియాః ॥ 49-75 ॥
- అన్యథా పఠమం తత్త్వం జనాః క్లిశ్యంతి చాన్యథా ।  
అన్యథా శాస్త్రసద్భావో వాఖ్యాం కుర్వంతి చాన్యథా ॥ 49-76 ॥
- కథయంతున్మనీభావం స్వయం నానుభవంతి చ ।  
అహంకార రతాః కేచిదుపదేశాది వర్జితాః ॥ 49-77 ॥
- పఠంతి వేదశాస్త్రాణి బోధయంతి పఠస్పరమ్ ।  
న జానంతి పఠంతత్త్వం దర్శి పాకరసం యథా ॥ 49-78 ॥
- శిరో వహతి పుష్పాణి గంధం జానాతి నాసికా ।  
పఠంతి వేదశాస్త్రాణి దుర్లభో భావబోధకః ॥ 49-79 ॥
- తత్త్వమాత్మస్థ మజ్ఞాత్వా మూఢః శాస్త్రేషు ముహ్యతి ।  
గోపః కక్షాగతే చ్ఛాగే కూపం పశ్యతి దుర్మతిః ॥ 49-80 ॥

సంసార మోహనాశాయ శాబ్దబోధో న హి క్షమః ।

న నివర్తేత తిమిరం కదాచిద్దీపవార్తయా ॥

॥ 49-81 ॥

ఇతి శ్రీగారుడే మహాపురాణే ఉత్తరఖండే శ్రీకృష్ణగరుడసంవాదే ద్వితీయాంశే ధర్మకాండే ప్రేతకల్పే  
మోక్షోపాయ నిరూపణం నామ ఏకోనపంచాశత్తమో2ధ్యాయః ।

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభ  
విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

సన్న్యాసీ చైవ సన్న్యాసః చతురాశ్రమ ఏవ చ ।

బ్రహ్మచారీ గృహస్థశ్చ వానప్రస్థశ్చ భిక్షుకః ॥

॥ 15-121 ॥

బ్రాహ్మణః క్షత్రియో వైశ్యః శూద్రో వర్ణస్తథైవ చ ।

శీలదః శీలసంపన్నః దుఃశీలపరివర్జితః ॥

॥ 15-122 ॥

మోక్షో2ధ్యాయత్మసమావిష్టః స్తుతిః స్తోతా చ పూజకః ।

పూజ్యో వాక్కరణం చైవ వాచ్యం చైవ తు వాచకః ॥

॥ 15-123 ॥

వేత్తా వ్యాకరణం చైవ వాక్యం చైవ చ వాక్యవిత్ ।

వాక్యగమ్యస్తీర్ణవాసీ తీర్ణస్తీర్ణీ చ తీర్ణవిత్ ॥

॥ 15-124 ॥

తీర్థాదిభూతః సాంఖ్యశ్చ నిరుక్తం త్వధిదైవతం ।

ప్రణవః ప్రణవేశశ్చ ప్రణవేన ప్రవందితః ॥

॥ 15-125 ॥

ప్రణవేన చ లక్ష్యో వై గాయత్రీ చ గదాధరః ।

శాలగ్రామనివాసీ చ శాలగ్రామస్తథైవ చ ॥

॥ 15-126 ॥

జలశాయీ యోగశాయీ శేషశాయీ కుశేశయః ।

మహీభర్తా చ కార్యం చకారణం పృథివీధరః ॥

॥ 15-127 ॥

ప్రజాపతిః శాశ్వతశ్చ కామ్యః కామయితా విరాట్ ।

సన్మాట్పూషా తథా స్వర్గః రథస్థః సారధిర్బలం ॥

॥ 15-128 ॥

ధనీ ధనప్రదో ధన్యః యాదవానాం హితే రతః ।

అర్జునస్య ప్రియశ్చైవ హ్యర్జునో భీమ ఏవ చ ॥

॥ 15-129 ॥

పరాక్రమో దురిషహః సర్వశాస్త్రవిశారదః ।

సారస్వతో మహాభీష్మః పారిజాతహరస్తథా ॥	॥ 15-130 ॥
అమృతస్య ప్రదాతా చ క్షీరోదః క్షీరమేవ చ ।	
ఇంద్రాత్మజస్తస్య గోస్తా గోవర్ధనధరస్తథా ॥	॥ 15-131 ॥
కంసస్య నాశనస్తద్వ త్హస్తాపో హస్తినాశనః ।	
శిపివిష్ణుః ప్రసన్నశ్చ సర్వలోకార్తినాశనః ॥	॥ 15-132 ॥
ముద్రో ముద్రా కరశ్చైవ సర్వముద్రావివర్జితః ।	
దేహీ దేహస్థితశ్చైవ దేహస్య చ నియామకః ॥	॥ 15-133 ॥
శ్రోత్రా శ్రోతృనియంతా చ శ్రోతవ్యః శ్రవణం తథా ।	
త్వక్స్థితశ్చ స్పర్శయిత్వా స్పృశ్యం చ స్పర్శనం తథా॥	॥ 15-134 ॥
చక్షుః స్థో రూపద్రష్టా చ నియంతా చక్షుషస్తథా ।	
దృశ్యం చైవతు జిహ్వోష్ఠఃసరసజ్జశ్చ నియామకః ॥	॥ 15-135 ॥
ఘ్రాణస్థో ఘ్రాణకృద్ఘ్రాతా ఘ్రాణేంద్రియనియామకః ।	
వాక్తో వక్తా చ వక్తవ్యః వచనం వాఙ్మీయామకః ॥	॥ 15-136 ॥
ప్రాణీష్ఠః శిల్ప కృచ్ఛిల్పః హస్తయోశ్చ నియామకః ।	
పదవ్యశ్చైవ గంతా చ గంతవ్యం గమనం తథా॥	॥ 15-137 ॥
నియంతా పాదయోశ్చైవ పాద్యభాక్చ విసర్గకృత్ ।	
విసర్గస్య నియంతా చ హ్యుపస్థస్థః సుఖం తథా॥	॥ 15-138 ॥
ఉపస్థస్య నియంతా చ తదానందకరశ్చ హా ।	
శత్రుఘ్నః కార్తవీర్యశ్చ దత్తాత్రేయస్తథైవ చ॥	॥ 15-139 ॥
అలర్కస్య హితశ్చైవ కార్తవీర్యనికృంతనః ।	
కాలనేమిర్మహానేమిఃమేఘో మేఘపతిస్తథా ॥	॥ 15-140 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

ॐ శ్రీ గీతాస్తుతిః ॐ

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

ॐ శ్రీ గీతా ప్రార్థనా ॐ

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, పురుషోత్తమ యోగే, పంచదశో2ధ్యాయః ॥

సర్వస్య చాహం హృది సన్నివిష్టః మత్తస్పృతిర్ జ్ఞానమసోహనం చ ।

వేదైశ్చ సర్వైరహమేవ వేద్యః వేదాంతకృద్వేదవిదేవ చాహం ॥

॥ 15-15 ॥

ద్వావిమౌ పురుషౌ లోకే క్షరశ్చాక్షర ఏవ చ ।

క్షరస్పర్వాణి భూతాని కూటస్థో2క్షర ఉచ్యతే ॥

॥ 15-16 ॥

ఉత్తమః పురుషస్త్వన్యః పరమాత్మేత్యుదాహృతః ।

యో లోకత్రయమావిశ్య బిభర్ష్యవ్యయ ఈశ్వరః ॥

॥ 15-17 ॥

యస్మాత్ క్షరమతీతో2హమ్ అక్షరాదపి చోత్తమః ।

అతో2స్మి లోకే వేదే చ ప్రథితః పురుషోత్తమః ॥

॥ 15-18 ॥

యో మామేవమసమ్మాఢః జానాతి పురుషోత్తమం ।

స సర్వవిద్యజతి మాం సర్వభావేన భారత ॥

॥ 15-19 ॥

ఇతి గుహ్యతమం శాస్త్రమ్ ఇదముక్తం మయానఘ ।

ఏతద్బుద్ధ్వా బుద్ధిమాన్ స్యాత్ కృతకృత్యశ్చ భారత ॥

॥ 15-20 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, పురుషోత్తమ యోగే, పంచదశో2ధ్యాయః ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, దైవాసుర సంపద్విభాగయోగే, షోడశాధ్యాయే, శ్లోకాః ॥

॥ శ్రీ భగవోనువోచ ॥

అభయం సత్త్వసంశుద్ధిః జ్ఞానయోగవ్యవస్థితిః ।

దానం దమశ్చ యజ్ఞశ్చ స్వాధ్యాయస్తప ఆర్జవం ॥

॥ 16-01 ॥

అహింసా సత్యమక్రోధః త్యాగశ్శాంతిరపైశునం ।

దయా భూతేష్వలోలుప్త్వం మార్దవం హ్రీరచాపలం ॥

॥ 16-02 ॥

తేజః క్షమా ధృతిశ్శౌచమ్ అద్రోహలా నాతిమానితా ।

భవంతి సంపదం దైవీమ్ అభిజాతస్య భారత ॥

॥ 16-03 ॥

దంభో దర్పో2భిమానశ్చ క్రోధః పారుష్యమేవ చ ।

అజ్ఞానం చాభిజాతస్య పార్థ సంపదమాసురీం ॥

॥ 16-04 ॥

దైవీ సంపద్విమోక్షాయ నిబంధాయాసురీ మతా ।

మా శుచస్సంపదం దైవీమ్ అభిజాతో2సి పాండవ ॥

॥ 16-05 ॥

ద్వా భూతసర్గా లోకేఽస్మిన్ దైవ ఆసుర ఏవ చ ।

దైవో విస్తరశః ప్రోక్త ఆసురం పార్థ మే శృణు ॥

॥ 16-06 ॥

ప్రవృత్తిం చ నివృత్తిం చ జనా న విదురాసురాః ।

న శౌచం నాపి చాచారః న సత్యం తేషు విద్యతే ॥

॥ 16-07 ॥

అసత్యమప్రతిష్ఠం తే జగదాహురనీశ్వరం ।

అపరస్పరసంభూతం కిమన్యత్కామహైతుకం ॥

॥ 16-08 ॥

ఏతాం దృష్టిమవష్టభ్య నష్టాత్మానోఽల్పబుద్ధయః ।

ప్రభవంతు్యగ్రకర్మాణః క్షయాయ జగతోఽహితాః ॥

॥ 16-09 ॥

కామమాశ్రిత్య దుష్పూరం దంభమానమదాన్వితాః ।

మోహోద్భవీత్వాసద్గ్రాహన్ ప్రవర్తంతేఽశుచివ్రతాః ॥

॥ 16-10 ॥

చింతామపరిమేయాం చ ప్రలయాంతాముపాశ్రితాః ।

కామోపభోగపరమాః ఏతావదితి నిశ్చితాః ॥

॥ 16-11 ॥

ఆశాపాశశతైర్బద్ధాః కామక్రోధపరాయణాః ।

ఈహాంతే కామభోగార్థమ్ అన్యాయేనార్థసంచయాన్ ॥

॥ 16-12 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, దైవాసుర సంపద్విభాగయోగే, షోడశాధ్యాయే, శ్లోకాః ॥

॥ అథ క్షమా ప్రార్థనా ॥

యత్ర యోగేశ్వరః కృష్ణః యత్ర పార్థో ధనుర్దరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

శ్రీ-----శ్రీ-----శ్రీ

